

Макпромет АД Штип
Деловоден број
0202-283
26.07.2021 година

За Годишно собрание

ГОДИШЕН ИЗВЕШТАЈ НА ИЛИНДЕН 2002 ДООЕЛ ШТИП
ЗА 2020 ГОДИНА

Годишен извештај за работењето на ИЛИНДЕН 2002 ДООЕЛ Штип

I.Податоци за друштвото:

Трговско друштво за вработување на инвалидни лица за производство, трговија, услуги и транспорт ИЛИНДЕН 2002 ДООЕЛ со седиште на ул. д-р Слободан Јовановски бр. 3 Штип е основано од АД Макпромет на 28.04.1998 год. Доминантен и единствен сопственик на друштвото е АД Макпромет Штип. Друштвото ги има усогласено своите акти согласно Законот за трговски друштва и неговата регистрација е евидентирана во Централниот регистар на Република Македонија. Друштвото е регистрирано како заштитно друштво.

Основна дејност на друштвото е производство на хартија, целулоза и предмети од хартија со шифра на дејноста 58.19. На ден 31.12.2020 година, во друштвото се вработени 34 лица.

II.Фактори кои влијаат врз работењето на друштвото

Општите услови на стопанисување на ниво на целата држава неминовно се рефлектираа и на работењето на Илинден 2002 Штип. Покрај економскиот амбиент битно влијание на работењето имаше и:

- зголемената конкуренција на пазарот;
- долгогодишно градење на коректни односи со комитентите;
- интересот за продолжување на соработката со голема доверба.

III. Основни финансиски извештаи

Состојбата на друштвото со остварените финансиски резултати е прикажана во скратениот Извештај за добивка/загуба и сеопфатна добивка кој е даден во продолжение.

Извештајот за добивка/загуба и сеопфатна добивка

	31 декември 2020 000 МКД	31 декември 2019 000 МКД
Приходи од продажба (вкупни)	51,425	57,805
Приходи од продажба во земјата	46,884	54,698
Останати приходи	4,541	3,107
Промена на залихата	-295	378
Вкупни расходи од работењето	43,874	48,531
Финансиски приходи	0	0
Финансиски расходи	13	21
Добивка/загуба пред оданочување	7,243	9,631
Останата сеопфатна добивка	/	/
Данок на добивка	0	0
Нето добивка за деловната година	7,243	9,631

Состојбата на друштвото поврзана со средствата, обврските и главнината е претставена во продолжение во скратената форма на:

Извештајот за финансиската состојба

	31 декември 2020	31 декември 2019
	000 МКД	000 МКД
Нематеријални средства	0	0
Материјални средства	19,275	19,647
Долгорочни финансиски средства	0	0
Вкупно нетековни средства	19,275	19,647
Залихи	7,878	7,696
Побарувања од купувачите	51,501	51,800
Краткорочни финансиски средства	16,947	13,693
Останати побарувања и АВР	432	365
Парични средства	41	41
Вкупно тековни средства	76,799	73,595
ВКУПНО СРЕДСТВА	96,074	93,242
ГЛАВНИНА И РЕЗЕРВИ	96,074	93,242
Главнина	584	584
Резерви	89	89
Акумулирана добивка/загуба	67,673	58,042
Добивка/загуба за деловната година	7,243	9,631
Нетековни обврски	0	0
Тековни обврски	20,485	24,896
ВКУПНО ГЛАВНИНА И ОБВРСКИ	96,074	93,242

IV. Анализа на основните финансиски показатели

Во 2020 год. друштвото оствари позитивен финансиски резултат во износ од 7.243 илјади ден. И покрај отежнатите услови на работа остварен е позитивен финансиски резултат пред сè како резултат на максимално залагање на вработените за подигнување на квалитетот на услугите спрема корисниците.

Остварените оперативни приходи во 2020 година во износ од 51.425 илјади ден. се состојат од:

- приход од продажба на производи на домашниот пазар во износ од 45.733 илјади ден.
- приходи од продажба на сировини во износ од 953 илјади ден.
- приходи од отпис на обврски во износ од 3.004 илјади ден.
- и останати приходи во износ од 1.735 илјади ден.

Вкупните оперативни расходи изнесуваат 43.874 илјади ден. и се состојат од:

- трошоци за сировини и материјали и електрична енергија во износ од 15.651 илјади ден.
- набавна вредност на продадени стоки во износ од 6.336 илјади ден.
- набавна вредност на продадени материјали во износ од 866 илјади ден
- услуги кои имаат карактер на материјални трошоци во износ од 1.868 илјади ден.
- останати трошоци од работењето во износ од 4.298 илјади ден.

- трошоци за плати и други надоместоци на вработените во износ од 13.446 илјади ден.
- амортизација на материјални и нематеријални средства во износ од 1.195 илјади ден.
- вредносно усогласување на тековните средства во износ од 191 илјади ден. и
- останати оперативни трошоци во износ од 889 илјади ден.

Вкупната вредност на средствата изнесува 96.074 илјади ден. од кој износ на нетековните средства отпаѓа 19.275 илјади ден. а на тековните средства 76.799 илјади ден. Во 2020 година друштвото има набавки на опрема и инвестиции во тек во износ од 1.439 илјади ден. Тековните средства бележат зголемување во однос на претходната година.

Вкупните обврски на друштвото во 2020 година изнесуваат 20.485 илјади ден. Друштвото нема долгорочни обврски. Тековните обврски исто така бележат намалување во однос на претходната година за 4.411 илјади ден. како резултат на навременото сервисирање на истите спрема поврзаните субјекти. Во наредната година се планира да се задржи ваквиот тренд на работа односно остварување на позитивни финансиски резултати со максимално ангажирање на вработените.

V. Политика на управување со ризиците

Во своето работење Илинден 2002 ДООЕЛ Штип е изложено на повеќе видови финансиски ризици како што се: пазарен ризик, кредитен ризик и ризик на ликвидноста.

Кај ризикот промена на пазарните цени друштвото е изложено на ризикот за промена на цената на суровините на кои не може да делува.

Исто така е изложено на кредитниот ризик поради неможноста навреме да се наплатат побарувањата од купувачите.

И покрај ваквите проблеми друштвото немаше проблеми со ликвидноста односно навреме ги извршуваше своите обврски спрема доверителите.

VI. Развој на друштвото во 2021 година

Во 2021 год. Илинден 2002 ДООЕЛ Штип своето внимание ќе го насочува кон зголемување на приходите од продажба на производи и услуги, активностите во насока на максимално ангажирање на вработените, намалување на трошоците и максимално искористување на капацитетот.

Со залагањето на менаџерскиот тим во насока на истражување на пазарот ќе се создадат претпоставки за остварување на поголем позитивен финансиски резултат.

Макпромет АД Штип
Одбор на директори
Виолета Николова
Пиха Стерјова
Миле Атанасов